

AWỌN ỌMỌ HEBERU MĘTA

Daniẹli 3:1-30

ẸKỌ 420 --- FUN AWỌN ỌDỌ

AKQSORI: “Wò o, mo ri ọkunrin męrin ni titu, nwọn si nrin lārin iná, nwọn kò si farapa, irisi ẹnikerin si dabi ti Ọmọ Ọlọrun” (Daniẹli 3:25).

Awọn Ibukun ati Awọn Iyiiriwo

A ti gbé Daniẹli ga si ipo alakoso gbogbo igberiko Babiloni, oun si ni olori awọn baalẹ lori gbogbo awọn ọlọgbón. Gege bi ibeere Daniẹli, a ti yan męta ninu awọn ọre rẹ, Şadraki, Meşaki ati Abędnego, si ipo alaşe ni Babiloni.

Ninu igbesi-ayé Onigbagbó igba pupọ ni akoko iyiiriwò maa n tẹle akoko ibukun: itęsiwaju ati adanu; itansan imọlẹ ati òjò. A kà ninu 1 Peteru 4:12: “E máşe ka idanwò iná ti mbẹ larin nyin eyiti o de si nyin lati dan nyin wò bi ẹnipe ohun àjeji li o de bá nyin.” Eyi jẹ apa kan ninu ile-ẹkọ ti Ọlọrun maa n fi àye silẹ pe ki awọn eniyan rẹ là koja. E jẹ ki a wò bi Oluwa ti fi àye silẹ lati mú ki “awọn Ọmọ Heberu męta” la iyiiriwo ti o le koja leyin igbega wọn.

Ere Wura

Nebukadnessari, ọba alaiwa-bi-Ọlọrun, şe ere wura kan eyi ti giga rẹ to aadọrun eşẹ ti ibu rẹ si to eşẹ męsan-an, o si gbé e kalẹ ni pẹtẹlẹ Dura ni igberiko Babeli. O si ranşe si awọn ọmọ-alade, awọn baalẹ, awọn balogun, awọn onidajo, awọn oluşo işura, awọn igbimọ, awọn ijoye ati gbogbo awọn olori igberiko lati pejo si iyasimimó ere naa. Nigba ti gbogbo awọn eniyan wọnyii duro niwaju ere naa, ọkunrin kan ti a mọ ni akede, ẹni ti i maa şe awọn ikede pataki, duro o si wi pe: “A pa a laşe fun nyin, ẹnyn enia, orilẹ, ati ède gbogbo, pe, akokò ki akokò ti ẹnyn ba gbó ohùn ipè, fère, duru, ilu, orin, katè, ati oniruru orin, ki ẹnyn wolẹ, ki ẹ si tẹriba fun ere wura ... Ẽniti kò ba si wolẹ, ki o si tẹriba, lojukanna li a o gbé e sọ si ārin iná ileru ti njo” (Daniẹli 3:4-6).

Wo iru aşe bayii! Wo iru ipenija bayii! Awọn ọmọ Ọlọrun yoo ha wolẹ ki wọn si sin ere wura? Ọlọrun kò ha ti wi pe: “Iwọ kò gbọdọ li ọlọrun miran pẹlu mi. Iwọ kò gbọdọ yá ere fun ara rẹ, ... iwọ kò gbọdọ tẹ ori ara rẹ ba fun wọn” (Eksodu 20:3-5)?

Njẹ bi a ba dẹruba ọ beẹ, ki ni iwọ o şe? Njẹ iwọ yoo ha le gbé oju rẹ soke si Ọrun ki o si gbadura si Ọlọrun otitọ kan soşo, tabi iwọ yoo ha wolẹ, bi o tilẹ jẹ pe fun işeju kan soşo?

Diduro Gangan ninu Idanwo

Gbogbo eniyan ni o wolẹ, afi Şadraki, Meşaki ati Abędnego. Lai si aniani, ẹni kan n sọ wọn, nitori a kà a pe awọn eniyan kan lọ fi ẹjọ wọn sun ọba. Oun kò ha ti paşe pe nigba ti orin ba bẹre ki olukuluku eniyan ki o wolẹ ki o si tẹriba? Ọba ko ha ti paşe pe ki a gbé awọn wọnni ti ko ba şe beẹ sọ sinu iná ileru ti n jó? Beẹ ni, ọba ti paşe ni tootọ. Şugbọn “awọn ọkunrin wọnyi kò kà ọ si, nwọn kò sin orişa rẹ, nwọn kò si tẹriba fun ere wura ti iwọ gbé kalẹ” (Daniẹli 3:12).

Ninu ibinu ati irunú nla rẹ, Nebukadnessari ọba paşe pe ki a mú awọn Heberu męta naa wá siwaju oun. “Otitọ ha ni Şadraki, Meşaki, ati Abędnego pe, ẹnyn kò sin orişa mi, ẹ kò si tẹriba fun ere wura na ti mo gbé kalẹ” (Daniẹli 3:14)? Wọn kò ha wa labẹ aşe ọba sibẹ bi o tilẹ jẹ pe a ti fi wọn si ipo aşe? Ọrọ Ọlọrun kò ha kọ wa lati tẹriba fun awọn alaşe (Titu 3:1; 1 Peteru 2:13)? A ha gbọdọ má gbọran si awọn ofin ilẹ wa ati si aşe awọn olori ilẹ wa? Beẹ ni, a gbọdọ gbọran nigba ti awọn ofin wọn ba şe deede pe lu Ọrọ Ọlọrun. Şugbọn nigba ti wọn ba lodi si Ọrọ Ọlọrun, “awa kò gbọdọ má gbó ti Ọlọrun jù ti enia lọ” (Işe Awọn Apostaleti 5:29). Ni orilẹ-ede miiran lojọ oni, awọn eniyan ti şá Ọlọrun ati Ọrọ Rẹ ti si apa kan, beẹ ni wọn si n fi ipá mu awọn eniyan lati şe ipinnu fun Kristi tabi lati şe lodi si I. A dupẹ pe ni orilẹ-ede Apapọ Amerika (ati ni orilẹ-ede ti wa yii – Nigeria) a ni awọn ofin ti o daabo bo awọn Onigbagbó, beẹ ni a ni ominira sibẹ lati sin Ọlọrun gege bi a ti fẹ, şugbọn o şe e şe ki a gba ominira yii kuro lọwọ wa lojọ kan.

Lode oni paapaa, iyiiriwo yii a maa dé bá olukuluku ni ọna kan tabi ọna miiran. Ni ile-ẹkọ, awọn ọdọ, a maa ni idojukọ ninu eyi ti wọn ni lati ẹ ipinnu. A le ọsalai wi fun wọn pe ki wọn sin ere wura tabi pe a o gbé wọn sọ sinu iná. Şugbọn wọn yoo ni idojukọ lati ẹ ipinnu fun Ọlọrun tabi lati jẹ ti ayé. Iwọ yoo ha da ara pò mó awọn ọmọkunrin ati ọmọbinrin ti ayé yii ki یشه ati iwọşo rẹ si dabi ti wọn? Iwọ yoo ha fi isin-aşaalẹ silẹ lati lọ یشه alabapin ajoşe afefe-yeyẹ ti ile-ẹkọ? Tabi iwọ yoo ha fi diẹ ninu ohun afe wonyii du ara rẹ lati یشه ife Ọlọrun? Awọn wonyii le jẹ ohun ti a kò ka si nnkan pataki rara, şugbọn nipa igbesi-ayé wa ojoojumọ ni a n fi hàn fun awọn ti wọn yi wa ká, ati fun Ọlọrun, pe Ọlọrun ni alakoso wa tabi Satani ni. Nigbakuugba ti a ba یشه ipinnu ti o tó lati **inu ọkàn**, eyi a maa sọ wa di alagbara fun ogun ti yoo tun dé.

Sinu Iná

Ọba n fẹ lati fun Şadraki, Meşaki, ati Abẹdnego ni anfaani kan si i. Orin yoo dún lẹkan si i, bi wọn ba si wolẹ ti wọn si sin ere naa, o dara; şugbọn bi beẹ kọ ọba wi pe a o gbé wọn “ni wakati kan naa sọ si ńrin iná ileru ti njo; ta li Ọlọrun na ti yio si gbà nyin kuro li ọwọ mi?”

Lai beru wọn dá ọba lohun: “Kò tọ si wa lati fi ẹsi kan fun ọ nitori ọran yi. Bi o ba ri bẹ, Ọlọrun wa ti awa nsin, le gbà wa lọwọ iná ileru na ti njo, on o si gbà wa lọwọ rẹ, ọba. Şugbọn bi bẹkọ, ki o ye ọ, ọba pe, awa ki yio sin orişa rẹ, bẹli awa ki yio si teriba fun ere wura ti iwọ gbé kalẹ.” Eyi mú ki ibinu ọba ru jù beẹ lọ, o si paşẹ pe ki a dá iná ileru naa ki ooru rẹ gbona niwọn igba meje ju bi o ti wà tẹlẹ lọ, o si paşẹ fun awọn ọkunrin alagbara jù lọ ninu ogun rẹ pe ki wọn di Şadraki, Meşaki, ati Abẹdnego, ki wọn si sọ wọn laaye sinu iná ileru naa ti n jó. A si mu aşẹ naa şẹ kankan. Pẹlu gbogbo aşọ wọn lara wọn, ati fila wọn, ati iweri wọn, ni a gbé wọn sọ sinu iná ileru naa ti o gbona to beẹ ti awọn ti o gbé wọn sọ sinu iná fi kú.

Işegun

Ọlọrun ha jẹ ki wọn ni ipalara? Rara; şugbọn O fi àye silẹ fun wọn lati lọ sinu iná, O si ba wọn lọ si iyalẹnu ọba, ẹni ti o wi pe: “Awọn ọkunrin meeta kọ a gbé sọ si ńrin iná ni didè?” Wọn si dahun pe “Lõtọ ni ọba.” Ọba si dahun pe, “Wò o, mo ri ọkunrin merin ni titu, nwọn si nrin lārin iná, nwọn kò si farapa; irisi ẹnikerin si dabi ti Omọ Ọlọrun.”

O pe wọn ni orukọ o si wi pe, “Enyin iranşẹ Ọlọrun Ọga-ogo, ẹ jade ki ẹ si wá.” Awọn ajagunmolu meeta naa; awọn ti o ti ni işegun nla nipaşẹ Ọlọrun si jade lati aarin iná wá! Beẹ ni irun ori wọn kan kò jona; beẹ ni aşọ wọn kò si padà, oorùn iná kò tilẹ koja lara wọn.

Wò iru iyipada nla ti o de ba ọba ẹni ti o wi pe, “Olubukún li Ọlọrun Şadraki, Meşaki, ati Abẹdnego, ẹniti o rán angẹli rẹ ti o si gbà awọn iranşẹ rẹ la, ti o gbẹkẹ le e, nwọn si pa ọrọ ọba da, nwọn si fi ara wọn jin, ki nwọn ki o má یشه sin, tabi ki nwọn ki o teriba fun orişakorisha bikoşẹ Ọlọrun ti awọn tikarawọn.” O paşẹ pe olukuluku eniyan, orilẹ, ati ède, ti o ba sọ ọrọ-odi si Ọlọrun awọn meeteeta wonyii ki a ke e wẹwẹ, nitori “kò si Ọlọrun miran ti o le gbà ni là bi iru eyi.”

Igbega Miran

Ki ni ọba یشه fun Şadraki, Meşaki, ati Abẹdnego? O gbé wọn ga ni igberiko Babiloni. Eyi jẹ apa kan ninu ère mimu iduro wọn fun Ọlọrun. Şugbọn ohun ti o lerè ju eyi lọ ni pe awọn eniyan naa mọ ẹni ti Ọlọrun i یشه, nitori pe awọn Heberu meeta wonyii kò lati wolẹ fun ere wura ni.

Ipenija

Bi o ba jẹ Onigbagbó, ranti pe awọn ọdọ ti o wà ninu ayé yii n kiyesi igbesi-ayé rẹ. Wọn n wò bi iwọ yoo bá duro şinşin nigba ti iyiiriwo bá dé tabi iwọ yoo faseyin. Ọdọmọbinrin kan a maa ni ipin ninu ajoşe ohun ti ayé kan lẹyin ti ó bá fi ile-ẹkọ silẹ, o si ni idalẹbi ọkàn nitori rẹ. Lẹşẹ kan naa ni o sọ ninu ara rẹ pe, “Ibi yii kò tó fún Onigbagbó lati wà.” O fi ibẹ silẹ o lọ si ile. Lonii, o jẹ akikanju oşişẹ fun Oluwa. Bi iwọ bá lè mú iduro rẹ ninu awọn nnkan ti o dabi ẹni pe o kere iwọ yoo jẹ alagbara lati dojukọ awọn “idanwo bi iná” ti yoo dé bá ọ.

Wò o bi opin itàn yii i bá ti ri bi Şadraki, Meşaki ati Abẹdnego bá kuna ninu idanwò yii! Opin itàn ootọ yii i bá jẹ ti itiju dipo işegun. Ọpọlọpọ eniyan ni ó ti jẹ iranlọwọ fún; ọpọlọpọ ni ó si di alabukun-fún

nitori awon omọ Heberu meta wonyii gbẹkẹ le Qlorun. Opolopo ẹkọ ni a lẹ kọ ninu ori iwe yii ninu ọrọ naa pé, “ina kò lagbara lara awon okunrin wonyi.”

AWON IBEERE

1. Ipò wo ni Danẹli wà ni akokò yii?
2. Ipo aṣẹ wo ni a fi Ṣadraki, Meṣaki ati Abẹdnego si?
3. Ṣe apejuwe ère ti ọba ṣe.
4. Ijiya wo ni a pinnu fún awon ti kò bá foribalẹ fun ère naa?
5. Bawo ni ọba ṣe mọ pe awon Heberu meta wonyii kò foribalẹ?
6. Ki ni ọba wí nigba ti wọn dé iwaju rẹ?
7. Bawo ni wọn ṣe dá ọba lohùn?
8. Ta ni gbé wọn sọ sinu iná ileru?
9. Irisi ta ni “enikerin” ninu iná naa jọ?
10. Awon ẹkọ wo ni a kọ ninu ọran yii?